
Markandeyakritam Naranarayana Stotram

मार्कण्डेयकृतं नरनारायणस्तोत्रम्

Document Information



Text title : Markandeyakritam Naranarayana Stotram 2

File name : mArkaNDeyakRRitaMnaranArAyaNastotram.itx

Category : vishhnu, vishnu, bhAgavatapurANa, stotra

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 12/8/40-49||

Latest update : October 18, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 18, 2025

sanskritdocuments.org



Markandeyakritam Naranarayana Stotram

માર્કણ્ડેયકૃતં નરનારાયણસ્તોત્રમ્



માર્કણ્ડેય ઉવાચ ।

કિં વર્ણયે તવ વિભો યદ્દુદીરિતોઽસુઃ
સંસ્પન્દતે તમનુ વાઙ્મન ઇન્દ્રિયાણિ ।
સ્પન્દન્તિ વૈ તનુભૃતામજશર્વયોશ્ચ
સ્વસ્થાપ્યથાપિ ભજતામસિ ભાવબન્ધુઃ ॥ ૪૦ ॥

મૂર્તી ઇમે ભગવતો ભગવંસ્ત્રિલોક્યાઃ
ક્ષેમાય તાપવિરમાય ચ મૃત્યુજિત્યૈ ।
નાનાભિભર્ષ્યવિતુમન્યતનૂર્થથેદં
સૃષ્ટ્વા પુનર્ગાસસિ સર્વમિવોર્ણનાભિઃ ॥ ૪૧ ॥

તસ્યાવિતુઃ સ્થિરચરેશિતુરઙ્ગિમૂલં
યત્સ્થં ન કર્મગુણકાલરજઃ સ્પૃશન્તિ ।
યદ્વૈ સ્તુવન્તિ નિનમન્તિ યજન્ત્યભીક્ષણં
ધ્યાયન્તિ વેદહૃદયા મુનયસ્તદાત્મૈ ॥ ૪૨ ॥

નાન્યં તવાઙ્ધ્રુપનયાદપવર્ગમૂર્તેઃ
ક્ષેમં જનસ્ય પરિતો ભિય ઇશ વિદ્મઃ ।
બ્રહ્મા બિભેત્યલમતો દ્વિપરાર્ધધિષ્ઠયઃ
કાલસ્ય તે કિમુત તત્કૃતભૌતિકાનામ્ ॥ ૪૩ ॥

તદ્વૈ ભજામૃતધિયસ્તવ પાદમૂલં
હિત્વેદમાત્મચ્છદિ ચાત્મગુરોઃ પરસ્ય ।
દેહાદ્યપાર્થમસદન્યમભિજ્ઞમાત્રં
વિન્દેત તે તર્હિ સર્વમનીષિતાર્થમ્ ॥ ૪૪ ॥

સત્ત્વં રજસ્તમ ઇતીશ તવાત્મબન્ધો
માયામયાઃ સ્થિતિલયોદયહેતવોઽસ્ય ।
લીલાધૃતા યદપિ સત્ત્વમયી પ્રશાન્ત્યૈ

નાન્યે નૃણાં વ્યસનમોહભિયશ્ચ યાભ્યામ્ ॥ ૪૫ ॥

તસ્માત્તવેહ ભગવન્નથ તાવકાનાં
શુકલાં તનું સ્વદયિતાં કુશલા ભજન્તિ ।
યત્સાત્વતાઃ પુરુષરૂપમુશન્તિ સત્ત્વં
લોકો યતોભયમુતાત્મસુખં ન ચાન્યત્ ॥ ૪૬ ॥

તસ્મૈ નમો ભગવતે પુરુષાય ભૂમ્ને
વિશ્વાય વિશ્વગુરવે પરદૈવતાયૈ ।
નારાયણાય ઋષયે ચ નરોત્તમાય
હંસાય સંયતગિરે નિગમેશ્વરાય ॥ ૪૭ ॥

યં વૈ ન વેદ વિતથાક્ષપથૈર્ભમધ્ધીઃ
સન્તં સ્વકેષ્વસુષુ હૃદયપિ દૃઢપથેષુ ।
તન્માયયાડડવૃતમતિઃ સ ઉ એવ સાક્ષા-
દાદ્યસ્તવાખિલગુરોરુપસાદ્ય વેદમ્ ॥ ૪૮ ॥

યદ્દર્શનં નિગમ આત્મરહઃપ્રકાશં
મુહ્યન્તિ યત્ર કવચોડજપરા યતન્તઃ ।
તં સર્વવાદવિષયપ્રતિરૂપશીલં
વન્દે મહાપુરુષમાત્મનિગૂઢબોધમ્ ॥ ૪૯ ॥

ઇતિ શ્રીમદ્ભાગવતમહાપુરાણે દ્વાદશસ્કન્ધે
અષ્ટમાધ્યાયાન્તર્ગતં માર્કંડેયકૃતં નરનારાયણસ્તોત્રં
સમાપ્તમ્ ।

ભાગવતપુરાણ । અધ્યાય ૧૨/૮/૪૦-૪૯ ॥

bhAgavatapurANa . adhyAya 12/8/40-49..

Proofread by PSA Easwaran

Markandeyakritam Naranarayana Stotram

pdf was typeset on October 18, 2025

Please send corrections to sanskrit@cheerful.com

